

सहायक संचालक, नगर रचना (गट-अ/राजपत्रित)
संवर्गातील अधिकाऱ्यांना उप संचालक, नगर रचना
(गट-अ/राजपत्रित) पदावर निव्वळ तात्पुरत्या
पदोन्नतीने पदस्थापना देण्याबाबत.

महाराष्ट्र शासन
नगर विकास विभाग,
शासन आदेश क्र. पदोन्न-१३२०/प्र.क्र.१३१/२०२०/नवि-२७,
मादाम कामा मार्ग, हुतात्मा राजगुरु चौक,
चौथा मजला, मंत्रालय, मुंबई-४०० ०३२.
दिनांक - : ०५ मार्च ,२०२१.

- वाचा :-** १) सामान्य प्रशासन विभाग, अधिसूचना क्र.एसआरव्ही-२०१५/प्र.क्र.१५६/कार्या-१२,
दि.२८.०४.२०१५.
२) सामान्य प्रशासन विभाग, अधिसूचना क्र.एसआरव्ही-२०१५/प्र.क्र.१५६/कार्या-१२,
दि.१६.०७.२०१५.
३) सामान्य प्रशासन विभाग, शासन निर्णय क्र.एसआरव्ही-२०१५/प्र.क्र.३०३/का.१२,
दि.१२.०९.२०१६.
४) सामान्य प्रशासन विभाग, अधिसूचना क्र.एसआरव्ही-२०१७/प्र.क्र.११४/कार्या-१२,
दि.१५.०६.२०१७.
५) सामान्य प्रशासन विभागाचे पत्र क्र.ईएसबी-११२०/प्र.क्र.८८/१३, दि.२७.१०.२०२०.

प्रस्तावना :-

नगर रचना व मूल्यनिर्धारण संचालनालयाच्या आस्थापनेवरील उप संचालक, नगर रचना (गट-अ/राजपत्रित) (एस-२५ : रु.७८,८००-२,०९,२००) या संवर्गातील रिक्त पदे निम्न संवर्गातील सहायक संचालक, नगर रचना (गट-अ/राजपत्रित) (एस-२३ : रु.६७,७००-२,०८,७००) या संवर्गातून पदोन्नतीने भरण्यासाठी आस्थापना मंडळ क्र.२ ची बैठक दि.२२.१०.२०२० रोजी घेण्यात आली होती. त्यानुसार विभागीय पदोन्नती समितीने सेवाज्येष्ठतेनुसार खुल्या प्रवर्गातून निव्वळ तात्पुरत्या स्वरूपात पदोन्नती देण्यासाठी पात्र असलेल्या अधिकाऱ्यांच्या सन २०१९-२० साठी तात्पुरती निवडसूचीस मान्यता दिली असून सदर अधिकाऱ्यांना पदोन्नती व पदस्थापना देण्याची बाब शासनाच्या विचाराधीन होती. त्यानुषंगाने शासनाने आता खालीलप्रमाणे निर्णय घेतला आहे.

शासन आदेश :-

नगर रचना व मूल्यनिर्धारण संचालनालयाच्या आस्थापनेवरील खालील तक्त्यात दर्शविण्यात आलेल्या सह संचालक, नगर रचना (गट-अ/राजपत्रित) संवर्गातील अधिकाऱ्यांना उप संचालक, नगर रचना (गट-अ/राजपत्रित) (एस-२५ : रु.७८,८००-२,०९,२००) या पदावर खालील अटीच्या अधीन राहून निव्वळ तात्पुरत्या स्वरूपात पदोन्नती देण्यात येत आहे.

अ. क्र.	ज्येष्ठता क्रमांक		अधिकाऱ्याचे नांव	जात प्रवर्ग	पदोन्नतीचा प्रवर्ग
	२०१५ ची अंतिम ज्ये.सू.	२०२० ची तात्पुरती ज्ये.सू.			
१	२४	४	श्रीमती जयश्रीराणी बाळकृष्ण सुर्वे	इ.मा.व.	खुल्या प्रवर्गातून
२	२५	५	श्रीमती सुप्रिया प्रभाकर थुल	अ.जा.	खुल्या प्रवर्गातून
३	२६	६	श्री.आकाश टिकाराम बागुल	अ.ज.	खुल्या प्रवर्गातून
४	२८	८	श्री.अशोक बाबूराव पाटील	खुला	---
५	३०	१०	श्री.श्रीकांत मारुतीराव देशमुख	खुला	---
६	३३	१२	श्री.धनंजय शिवगोंडा खोत	भ.ज.क	खुल्या प्रवर्गातून
७	३५	१४	श्री.विजय बाबाराव शेंडे	अ.जा.	खुल्या प्रवर्गातून
८	३६	१५	श्री.नवनाथ भाऊसाहेब नागरगोजे	भ.ज.ड	खुल्या प्रवर्गातून
९	३८	१६	श्री.संजयकुमार नेमीचंद चव्हाण	वि.जा.अ	खुल्या प्रवर्गातून
१०	३९	१७	श्री.प्रदीप लक्ष्मीदास गोहिल	भ.ज.ब	खुल्या प्रवर्गातून
११	४८	२०	श्री.सुरेश लक्ष्मणराव कमठाणे	खुला	---
१२	४९	२१	श्री.विजयकुमार लक्ष्मण वाघमोडे	भ.ज.क	खुल्या प्रवर्गातून

अटी व शर्ती :-

- पदोन्नतीच्या कोट्यातील खुल्या प्रवर्गातील रिक्त पदे निव्वळ तात्पुरत्या स्वरूपात सेवाज्येष्ठतेनुसार भरण्याबाबत मा.सर्वोच्च न्यायालयात दाखल केलेल्या विशेष अनुज्ञा याचिका क्र.२८३०६/२०१७ च्या अंतिम निर्णयाच्या अधिन राहून सदर मान्यता देण्यात येत आहे.

- ii. या आदेशान्वये पदोन्नती देण्यात येत असलेल्या अधिकाऱ्यांविरुद्ध सद्यःस्थितीत कोणतीही विभागीय चौकशी / न्यायालयीन कारवाई प्रलंबित अथवा प्रस्तावित नाही, या अटीच्या अधिनतेने सदर पदोन्नती देण्यात येत आहे.
- iii. ज्येष्ठतासूचीनुसार विचारक्षेत्रातील अधिकाऱ्यांची पात्रापात्रता तपासण्यात आली असून या संदर्भात भविष्यात कोणतेही प्रकरण उद्भवल्यास, सामान्य प्रशासन विभागाच्या सहमतीने यथायोग्य निर्णय घेण्यात येईल.
- iv. जात पडताळणी कार्यालय यांच्याकडून प्राप्त जात पडताळणी प्रमाणपत्रासंबंधी भविष्यात कोणत्याही स्तरावर तफावत आढळून आल्यास संबंधित मागासवर्गीय अधिकाऱ्याची पदोन्नती रद्द करून आवश्यक ती कार्यवाही करण्यात येईल.
- v. पदोन्नती देण्यात येत असलेले अधिकारी सामान्य प्रशासन विभाग, दि.२५.०५.२००८ च्या शासन निर्णयातील तरतूदीनुसार आरक्षणाचा लाभ मिळवून सेवाज्येष्ठता यादीत वरच्या स्थानावर आल्याचे दिसून येत नाही. तथापि, सदर मागासवर्गीय अधिकाऱ्यांबाबत भविष्यात कोणतेही न्यायालयीन प्रकरण उद्भवल्यास त्याची संपूर्ण जबाबदारी संचालनालयाची राहिल.
- vi. सदर पदोन्नती निव्वळ तात्पुरत्या स्वरूपाची असल्याने या तात्पुरत्या पदोन्नतीच्या परिणामी निवडसूचीतील अधिकाऱ्यांना नियमितपणाचा व सेवाज्येष्ठतेचा कोणताही हक्क मिळणार नाही.
- vii. सामान्य प्रशासन विभागाच्या दि.०२.०६.२०१४ च्या शासन निर्णयातील तरतूदीनुसार संबंधित अधिकाऱ्यांनी पदोन्नतीपूर्वी मत्ता व दायित्व विवरणपत्र सादर करणे बंधनकारक राहिल.
- viii. उपरोक्त नमूद अटींशिवाय उक्त अधिकाऱ्यांची पदोन्नती त्यांच्या वयाच्या ५०/५५ वर्षांच्या पुढे किंवा अर्हताकारी ३० वर्षांच्या सेवा कालावधीपुढे सेवेत राहण्यास पात्रापात्रता आजमाविण्याच्या निर्णयाच्या अधीन राहिल.
- ix. सामान्य प्रशासन विभागाचे पत्र क्र.ईएसबी-११२०/प्र.क्र.८८/१३, दि.२७.१०.२०२० सोबतच्या परिशिष्ट-अ मधील अटींच्या अधिनतेने उक्त अधिकाऱ्यांना पदोन्नती देण्यात येत आहे.

०२. महाराष्ट्र शासकीय गट-अ व गट-ब (राजपत्रित व अराजपत्रित) पदांवर सरळसेवेने व पदोन्नतीने नियुक्तीसाठी महसूली विभाग वाटप नियम, २०१५, दि.२८ एप्रिल, २०१५, दि.१६ जुलै, २०१५ व दि.१५ जून, २०१७ मधील तरतुदी व पदोन्नतीने पदस्थापनेकरिता महसूली विभाग वाटपाकरिता दिलेले

पसंतीक्रम विचारात घेऊन, खालील विवरणपत्रात दर्शविण्यात आल्यानुसार उप संचालक, नगर रचना (गट-अ / राजपत्रित) पदावरील तात्पुरत्या पदोन्नतीने पदस्थापना देण्यात येत आहे.

अ.क्र.	अधिकाऱ्याचे नाव	पदोन्नतीने पदस्थापना
१	२	३
१	श्रीमती जयश्रीराणी बाळकृष्ण सुर्वे	उप संचालक, नगर रचना, मूल्यांकन, मुंबई
२	श्रीमती सुप्रिया प्रभाकर थुल	उप संचालक, नगर रचना, नागपूर महानगर प्रदेश विकास प्राधिकरण (प्र.नि.)
३	श्री.आकाश टिकाराम बागुल	उप संचालक, नगर रचना, वसई-विरार महानगरपालिका (प्र.नि)
४	श्री.अशोक बाबूराव पाटील	उप संचालक, नगर रचना, विकास योजना, विशेष घटक, ठाणे महानगरपालिका
५	श्री.श्रीकांत मारुतीराव देशमुख	उप संचालक, नगर रचना, बृहन्मुंबई
६	श्री.धनंजय शिवगोंडा खोत	उप संचालक, नगर रचना, विकास योजना, विशेष घटक, कोल्हापूर मनपा, कोल्हापूर
७	श्री.विजय बाबाराव शेंडे	उप संचालक, नगर रचना, विकास योजना, विशेष घटक, पिंपरी-चिंचवड महानगरपालिका
८	श्री.नवनाथ भाऊसाहेब नागरगोजे	उप संचालक, नगर रचना, प्रादेशिक योजना, डहाणू/ठाणे
९	श्री.संजयकुमार नेमीचंद चव्हाण	उप संचालक, नगर रचना तथा मुख्य कार्यकारी अधिकारी, कोल्हापूर नागरी क्षेत्र विकास प्राधिकरण (प्र.नि.)
१०	श्री.प्रदीप लक्ष्मीदास गोहिल	उप संचालक, नगर रचना, नाशिक महानगर प्रदेश विकास प्राधिकरण (प्र.नि.)
११	श्री.सुरेश लक्ष्मणराव कमठाणे	उप संचालक, नगर रचना, औरंगाबाद महानगर प्रदेश विकास प्राधिकरण, औरंगाबाद
१२	श्री.विजयकुमार लक्ष्मण वाघमोडे	उप संचालक, नगर रचना, मुख्य कार्यालय, पुणे

०३. या आदेशान्वये पदोन्नती देण्यात येणाऱ्या अधिकाऱ्यांनी पदोन्नतीचे आदेश प्राप्त होताच पदोन्नतीने नियुक्तीच्या ठिकाणी तात्काळ रुजू होणे आवश्यक आहे.

०४. या आदेशान्वये पदोन्नत झालेल्या अधिकाऱ्यांचा पदस्थापना केलेल्या पदावर रुजू झाल्याचा अहवाल संबंधित कार्यालय / संचालक, नगर रचना, पुणे यांनी nitin.shelke@nic.in या ई-मेल पत्त्यावर तात्काळ सादर करावा.

०५. पदोन्नत अधिकारी हे पदोन्नतीने नियुक्तीच्या ठिकाणी हजर न झाल्यास किंवा पदोन्नती न स्वीकारल्यास, त्यांना पदोन्नती नको आहे, असे समजून सामान्य प्रशासन विभाग, शासन निर्णय क्र.एसआरव्ही-१०८७/३१११/प्र.क्र.११/८९/१२, दि.३०.०४.२०११ मधील आदेशानुसार त्यांची पदोन्नती रद्द करण्यात येईल. तसेच अशा अधिकाऱ्यास कालबद्ध पदोन्नती / सेवातर्गत आश्वासित प्रगती योजना / सुधारित सेवातर्गत आश्वासित प्रगती योजनेचा पहिला / दुसरा लाभ मंजूर करण्यात आला असल्यास, वित्त विभाग, शासन शुद्धीपत्रक क्र.आप्रयो-१०१५/प्र.क्र.१११/२०१५/सेवा-३, दि.२३ डिसेंबर, २०१५ मधील तरतुदीनुसार सदरचा लाभ काढून घेण्यात येईल. मात्र दिलेल्या लाभाची वसुली करण्यात येणार नाही.

०६. या आदेशान्वये पदोन्नती देण्यात येणाऱ्या अधिकाऱ्यांनी पदोन्नती नाकारल्यास सामान्य प्रशासन विभाग, शासन निर्णय, दि.१२.०९.२०१६ मधील तरतुदीनुसार त्यांचे नांव निवडसूचीतून काढून टाकण्यात येईल. तसेच यानंतर पुढील दोन वर्षी होणाऱ्या निवडसूच्यांमध्ये संबंधित अधिकाऱ्यांची पदोन्नतीसाठीची पात्रता तपासण्यात येणार नाही. तदनंतर गुणवत्तेप्रमाणे संबंधित अधिकारी पदोन्नतीसाठी पात्र ठरल्यास त्याचा नियमित निवडसूचीत समावेश करण्याबाबत त्यांच्या नांवाचा विचार करण्यात येईल.

०७. या आदेशान्वये पदोन्नती देण्यात येत असलेल्या अधिकाऱ्यांनी पदग्रहण केल्याच्या दिनांकापासून एक महिन्याच्या आत वेतननिश्चितीचा विकल्प द्यावा. असा विकल्प न दिल्यास महाराष्ट्र नागरी सेवा (वेतन) नियम, १९८१ मधील नियम ११ (१) (ए) व महाराष्ट्र नागरी सेवा (सुधारित वेतन) नियम, २००९ मधील नियम १३ (अ) (१) (२) (ब) (१ व २) नुसार पदोन्नतीचा दिनांक विचारात घेऊन त्यांची वेतननिश्चिती करण्यात यावी.

०८. या आदेशान्वये पदोन्नती देण्यात येत असलेल्या अधिकाऱ्यांना पदोन्नतीने नियुक्तीच्या ठिकाणी ज्या दिनांकास हजर होण्यास कळविण्यात आले आहे व ते नियुक्तीच्या ठिकाणी ज्या दिनांकास हजर होतील, याबाबत शासनास तातडीने अवगत करण्यात यावे.

०९. या आदेशान्वये पदोन्नती देण्यात येत असलेल्या अधिकाऱ्यांनी पदोन्नतीने नियुक्तीच्या ठिकाणी हजर न झाल्यास किंवा राजकीय दबाव आणून नियुक्ती अन्य ठिकाणी करण्याचा प्रयत्न केल्यास, संबंधित अधिकाऱ्यांच्या गोपनीय अहवालात त्यानुसार नोंद घेण्यात येईल. तसेच राजकीय दबावाची

कृती ही महाराष्ट्र नागरी सेवा (वर्तणूक) नियम, १९७९ मधील नियम ३ (३) व २३ चा भंग करणारी असल्याने संबंधित अधिकाऱ्याविरुद्ध शिस्तभंगविषयक कारवाई करण्यात येईल, यांची नोंद घेण्यात यावी.

१०. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२१०३०५१६००१८३२२५ असा आहे. हा शासन आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(विजय चौधरी)

उप सचिव, महाराष्ट्र शासन.

प्रति :-

सर्व संबंधित अधिकारी यांना संचालक, नगर रचना, महाराष्ट्र राज्य, पुणे यांचेमार्फत.

प्रत :-

१. मा.राज्यपाल यांचे सचिव
२. मा.मुख्यमंत्री महोदयांचे प्रधान सचिव, मंत्रालय, मुंबई
३. मा.उपमुख्यमंत्री महोदयांचे सचिव, मंत्रालय, मुंबई
४. मा.मंत्री/मा.राज्यमंत्री, नगर विकास महोदयांचे खाजगी सचिव, मंत्रालय, मुंबई.
५. मा.सभापती, महाराष्ट्र विधानपरिषद, महाराष्ट्र विधानमंडळ सचिवालय, मुंबई
६. मा.अध्यक्ष, महाराष्ट्र विधानसभा, महाराष्ट्र विधानमंडळ सचिवालय, मुंबई
७. मा.विरोधी पक्षनेता, विधानपरिषद/विधानसभा, महाराष्ट्र विधानमंडळ सचिवालय, मुंबई
८. मा.उपसभापती, महाराष्ट्र विधानपरिषद, महाराष्ट्र विधानमंडळ सचिवालय, मुंबई
९. मा.उपाध्यक्ष, महाराष्ट्र विधानसभा, महाराष्ट्र विधानमंडळ सचिवालय, मुंबई
१०. सर्व सन्माननीय विधानपरिषद/विधानसभा सदस्य
११. महालेखापाल (लेखा व अनुज्ञेयता), महाराष्ट्र-१.मुंबई.
१२. महालेखापाल (लेखा व अनुज्ञेयता), महाराष्ट्र-२, नागपूर.
१३. मा.अपर मुख्य सचिव (सेवा) यांचे स्वीय सहायक, सामान्य प्रशासन विभाग, मंत्रालय, मुंबई.
१४. मा.प्रधान सचिव (नवि-१) यांचे स्वीय सहायक, नगर विकास विभाग, मंत्रालय, मुंबई.
१५. मा.प्रधान सचिव (नवि-२) यांचे स्वीय सहायक, नगर विकास विभाग, मंत्रालय, मुंबई.
१६. सर्व विभागीय आयुक्त

१७. महानगर आयुक्त, नागपूर महानगर प्रदेश विकास प्राधिकरण, नागपूर
१८. महानगर आयुक्त, नाशिक महानगर प्रदेश विकास प्राधिकरण, नाशिक
१९. महानगर आयुक्त, औरंगाबाद महानगर प्रदेश विकास प्राधिकरण, औरंगाबाद
२०. आयुक्त, वसई-विरार महानगरपालिका, विरार.
२१. आयुक्त, ठाणे महानगरपालिका, ठाणे.
२२. आयुक्त, पिंपरी-चिंचवड महानगरपालिका, पिंपरी चिंचवड.
२३. आयुक्त, कोल्हापूर महानगरपालिका, कोल्हापूर
२४. सर्व जिल्हाधिकारी
२५. अधिदान व लेखाधिकारी, मुंबई/नागपूर.
२६. संचालक, नगर रचना व मूल्यनिर्धारण संचालनालय, महाराष्ट्र राज्य, पुणे-४११ ००१. (३-प्रती)
२७. सर्व सह संचालक, नगर रचना.
२८. निवासी लेखा परीक्षा अधिकारी, मुंबई.
२९. निवासी लेखा परीक्षा अधिकारी, नागपूर.
३०. सर्व संबंधित जिल्हा कोषागार अधिकारी, -----.
३१. निवडनस्ती / नवि-२७.
